

السلام عليكم ورحمة الله وبركاته

حدیث بقیاء

الجواب بعون الوهاب بشرط صحة السؤال

و عليكم السلام ورحمة الله وبركاته

الحمد لله، والصلاة والسلام على رسول الله، أما بعد

ایک اہل حدیث دوست کی عنایت سے ”بھی بھار“ اہدی، دیکھنے کو مل جاتا ہے، اس کی اشاعت مورخہ یکم اکتوبر 1952ء میں ایک رکعت وتر کی بابت مولوی اعظم گدھی کا ایک مفصل فتویٰ نظر سے گزرا، یہ مولوی صاحب افتاء کے اہل ہیں یا نہیں؟ اس کو تو وہ خود ہی خوب جانتے ہوں گے! ہم نے تو ان کا یہ فتویٰ پڑھ کر یہ رائے قائم کی ہے کہ انہوں نے اپنے اس تنقیدی فتویٰ کے ذریعہ اہل حدیث جماعت کی کوئی بھی نمائندگی نہیں کی ہے۔

ادارہ ”اہدی“ نے اگر اس تحریر کو بجائے فتویٰ کے ایک مضمون کی حیثیت سے شائع کیا ہوتا، تو چنداں مضائقہ نہیں ہوتا کہ مضمون نگار ہر قسم کے ہوتے ہیں، اور رسالہ اخبار کی پوزیشن اور اغراض و مقاصد سے بسا اوقات بے نیاز ہو کر، کیا کچھ نہیں لکھ دیتے حتیٰ کہ اگر ادارہ ان پر اعتماد کر کے ان کا ہر مضمون شائع کر دیا کرے، تو انتخاب کے بعد بھی پورا مضمون جوں کو توں کر دیا کرے، تو پھر اس رسالہ یا اخبار کی خیر نہیں۔

سطور ذیل میں مولوی صاحب موصوف کے اس فتویٰ پر سراسر اسری نظر ڈالنی مقصود ہے، اور امید ہے وہ آئندہ اخذ و نقل اور تنقید و کلام میں احتیاط سے کام لیں گے۔

مولوی صاحب موصوف نے سوال اس ڈھنگ سے بنایا ہے کہ اس سے صاف طور پر یہ معلوم ہوتا ہے کہ حنفیہ جو تین رکعت سے کم وتر کے قائل نہیں ہیں، اپنے مذہب پر صرف یہی ایک دلیل (حدیث بقیاء) رکھتے ہیں اور فقط اسی ایک حدیث پر ان کے اعتماد ہے۔

حالانکہ یہ بالکل غلط ہے، یہ حدیث تو منہجہ ان کی متعدد دلائل کے ایک دلیل ہے۔ بلکہ حقیقت یہ ہے کہ وہ اس کو محض تائید و راجح کرتے ہیں، اور ان کا اعتماد دراصل دلائل قویہ پر ہے، جیسا کہ بدائع، شرح معانی الآثار، شروح ہدایہ وغیرہ سے ظاہر ہے۔

مولوی صاحب نے ”بقیاء“ کے دو جواب دیے ہیں۔

پہلا الزامی، دوسرا تحقیقی۔

الزامی جواب میں انہوں نے حدیث بقیاء حدیث بقیاء سے جو ضعیف ہے ایک رکعت وتر کی ممانعت ثابت ہوتی ہے، تو حدیث البہریرہ سے جو صحیح ہے مشابہ مغرب تین رکعت وتر کی ممانعت ثابت ہوتی ہے۔ پس احناف کو چاہیے کہ جیسے ایک رکعت وتر نہیں پڑھتے، تین رکعت بھی مشابہ مغرب کے وتر نہ پڑھیں۔ مطلب آپ کے اس لکھنے کا یہ ہوا کہ اہل حدیث نے ایک ضعیف حدیث (حدیث بقیاء) کا خلاف کیا ہے، تو کیا ہوا! حنفیہ نے تو صحیح حدیث مذکور (کا خلاف کیا ہے)۔ حدیث البہریرہ

کی یہ حدیث مشترک الا الزام ہے۔ اگر بظاہر ہمارے حنفیہ کے خلاف ہے تو اہل حدیث کے بھی خلاف ہے، کیونکہ علماء اہل حدیث تین رکعت وتر کو صرف جائز ہی نہیں بلکہ افضل کہتے ہیں، ادیان گزارش ہے کہ حضرت البہریرہ اگرچہ عوام اہل حدیث کا عمل ایک رکعت پر زیادہ ہے، اس لحاظ سے اہل حدیث پر ڈیل الزام عائد ہوتا ہے یعنی: یہ کہ انہوں نے دو حدیث (حدیث بقیاء، حدیث البہریرہ) کی مخالفت کی ہے، رہ گیا مغرب کی مشابہت کا معاملہ تو اس کا جواب آگے آ رہا ہے۔

اس امر پر فریقین کا اتفاق ہے کہ آنحضرت ﷺ اور صحابہ کرام سے تین رکعت وتر قولاً و عملاً ثابت ہے، اور حضرت البہریرہ کی حدیث مذکور میں تین رکعت وتر سے منع کیا گیا ہے، اس لیے ہر دو فریق اہل حدیث و حنفیہ ان احادیث کی توجیہ ان کے درمیان تطبیق دینے پر مجبور ہیں اور چوں کہ تطبیق کی کوئی خاص نوعیت اور جہت متعین و مخصوص نہیں ہے۔ اس لیے ہر صاحب نظر و فکر احادیث متعارضہ کے الفاظ و نیز دیگر احادیث متعلقہ کو سامنے رکھتے ہوئے تطبیق دینے کا مجاز ہے۔ ظاہر ہے ایسی صورت میں توفیق و تطبیق میں تعدا اور تنوع و اختلاف غیر مستبعد بلکہ گزیر ہے۔ چنانچہ یہاں تطبیق کی حسب ذیل صورتیں نکالی گئی ہیں:

منع والی حدیث (حدیث البہریرہ) کا مورد وہ تین رکعت ہے جو دو قعدہ اور (1)

اور ایک سلام کے ساتھ ادا کی جائے، کیونکہ اس صورت میں وتر، مغرب کی نماز کے مشابہ ہو جائے گی۔ اور جواز والی حدیثیں محمول ہیں اس صورت پر کہ جس میں وتر کی تین رکعت ایک قعدہ اور ایک سلام کے ساتھ ادا کی جائے، حافظ ابن حجر شافعی نے اسی طرح تطبیق دی ہے، اور امیر ایمانی نے شرح بلوغ المرام میں اس کی تحسین کی ہے، اور علامہ نیوی کے جواب میں صاحب تحفہ الاحوزی نے اس توجیہ کی تائید و تقویت کی ہے۔

تین رکعت وتر بہر حال دو قہدہ ایک سلام کے ساتھ ہونی چاہیے، منع کا تعلق اس صورت کے ساتھ ہے جب کہ صرف وتر پر اکتفاء کیا جائے یعنی: اس سے پہلے سنت یا نفل نہ پڑھی جائے، کیونکہ اس صورت میں وتر، مغرب کی (2) فرض نماز کے مشابہ ہو جائے گی اس لیے کہ فرض مغرب سے پہلے سنت پڑھنا مندوب و مسنون نہیں ہے، اور نہ اس پر امت کا تعامل ہے گویا جواز ہے کہ صرح بہ الشیخ ابن المہام فی فتح القدیر اور جواز والی احادیث کا محمل وہ صورت ہے جب کہ وتر سے پہلے دو رکعت سنت یا نفل ادا کر لی جائے۔ یہ وجہ تطبیق ہمارے فقہاء حنفیہ، امام طحاوی وغیرہ نے اختیار فرمائی ہے۔

نہی محمول ہے کراہت پر، اور ثبوت والی احادیث محمول ہیں بیان جواز پر۔ (3)

پس احوط یہ ہے کہ تین رکعت پڑھی ہی نہ جائے نہ دو قہدہ اور ایک سلام کے ساتھ، اور نہ ایک قہدہ و ایک سلام کے ساتھ، کیوں کہ: ایک تشہد کے ساتھ ادا کرنے میں بھی مغرب کی فرض کے ساتھ فی الجملہ مشابہت موجود رہتی ہے۔ یہ توجیہ شوکانی نے اختیار کی ہے۔

جواز کا تعلق دو سلام والی صورت کے ساتھ ہے اور نہی کا تعلق ایک سلام (4)

والی صورت کے ساتھ، خواہ دو قہدہ کے ساتھ ہو یا ایک قہدہ کے ساتھ، یہ طریق مختار ہے محمد نصر مروزی، یہ کہتے ہیں کہ: ایک سلام کے ساتھ تین رکعت وتر آنحضرت ﷺ سے ثابت نہیں ہے۔

دو لفظوں کے ساتھ مروی ہے ہمارے نزدیک تیسری اور چوتھی تطبیق کی طرح پہلی وجہ تطبیق بھی خدوش ہے۔ اس لیے کہ حدیث ابوہریرہ

۔ (لا تو ترا بثلاث تشہوا بالمغرب، ولكن أوتروا بخمس أو تسع أو باحدى عشر ركعة، وأكثر من ذلك،، (بیہقی 31/3، کتاب الوتر للمروزی ص: 125، طحاوی 1/192، مسند رک للحاکم 11/304

(لا تو ترا بثلاث، أوتروا بخمس أو تسع، ولا تشہوا بصلاة المغرب،، (دارقطنی 26/25، 1-

پہلی روایت کا مطلب یہ ہے کہ تین رکعت وتر نہ پڑھو اگر تین رکعت پڑھو گے تو اس کو مغرب کی نماز کے مشابہ کر دو گے، پانچ رکعت وتر پڑھو، یا سات رکعت، یا نو رکعت، یا گیارہ، یا اس سے بھی زیادہ، معلوم ہوا کہ نہی کا محمل اور منع کا مورد تشبیہ بمغرب نہیں ہے، بل کہ تین کا عدد ہے اور اس کا تشبیہ بمغرب لازم ہے جب بھی تین رکعت پڑھی جائے اور جس نیت کے ساتھ بھی پڑھی جائے گی مشابہت بمغرب محقق ہو جائے گی۔ اس مشابہت کے رفع کا طریقہ خود اسی حدیث کے آگے حملہ میں مذکور ہے، ارشاد ہے: "ولكن أوتروا بخمس، الخ معلوم ہوا کہ وتر تین رکعت کے بجائے پانچ یا سات یا نو یا گیارہ ادا کرنا چاہیے اس طرح کہ تین رکعت (وتر) سے پہلے دو یا چار یا چھ یا آٹھ کی اس روایت میں مطلقاً تین رکعت وتر سے منع کر دیا گیا رکعت نفل ادا کر لی جائے، ظاہر ہے کہ حافظ کی ذکر کردہ وجہ تطبیق سے دونوں حدیثوں (حدیث منع، وحدیث جواز) کا اختلاف دور نہیں ہوا کیوں کہ حضرت ابوہریرہ ہے اور تین رکعت پڑھنے پر مغرب کی مشابہ ہونے کا حکم لگایا گیا ہے، اور تین کے بجائے پانچ، سات، نو گیارہ، پڑھنے کا حکم دیا گیا ہے۔

ایسا معلوم ہوتا ہے کہ حافظ کی نظر سے روایت کے یہ الفاظ گزرے نہیں یا گزرے تو لیکن انہوں نے قابل التفات نہیں سمجھا۔

دوسری روایت میں مستقل طور پر دو چیزوں سے منع کیا گیا ہے:

۔ ایثار بثلاث اور تشبیہ بصلاة المغرب اب اگر تین رکعت پڑھنا ہی تشبیہ بمغرب ہے، تو وہی سابق اشکال یہاں بھی بیحد پیدا ہو جائے گا اور اگر تشبیہ سے مقصود کسی خاص نیت سے ادا کرنا ہے، تو اس خاص صفت اور نیت کی 1 تعین پر کوئی قرینہ ہونا چاہیے، جو اس امر پر دلالت کرے کہ اگر اس مخصوص صفت کے ساتھ تین رکعت ادا کی جائے تو مغرب کے ساتھ مشابہت ہو جائے گی، اور اگر اس نیت کے علاوہ دوسری نیت پر ادا کی جائے تو مشابہت نہیں ہوگی، اور معلوم ہے کہ حافظ کی ذکر کردہ نیت (ایک قہدہ اور ایک سلام والی تین رکعت) پر اس قسم کا کوئی قرینہ موجود نہیں ہے، علاوہ بریں اس تطبیق کے رو سے "لا تشہوا،، پر تو بظاہر عمل ہو جاتا ہے لیکن دوسرے حملہ کا "لا تو ترا بثلاث،، پر عمل نہیں ہوتا یعنی: اس نہی کی حافظ نے کوئی توجیہ بیان نہیں کی۔ ف فیہ اعمال کلمۃ و اہمال کلمۃ آخری، ونیز یہ توجیہ حملہ "أوتروا بخمس، الخ سے بھی صرف نظر کر لینے پر دلالت کرتی ہے، ونیز یہ تطبیق اس صحیح حدیث کے خلاف ہے جس کو ابن حزم نے الحلی 3/47، نسائی 3/235، طحاوی 1/280-285، حاکم 1/304، بیہقی 3/31، دارقطنی 2/33 محمد بن نصر اللیل ص: 122 نے حضرت عائشہ رضی اللہ عنہا سے باہن لفظ روایت کیا ہے: "کان لا یسلم فی رکعتی الوتر، وفی روایہ: لا یسلم فی الرکتین الاولیین من الوتر، وفی روایہ: کان لا یتر بثلاث لا یسلم الا فی آخرہن،، اس حدیث میں وتر کی دوسری رکعت پر صرف سلام کی نفی کرنا اس امر کی دلیل ہے کہ آنحضرت ﷺ وتر کی دوسری رکعت کے بعد قہدہ تشہد کیا کرتے تھے، کیونکہ اگر سلام اور قہدہ تشہد دونوں کی نفی مقصود ہوتی تو لا یسلم لا یتر بثلاث کتنا کافی تھا۔ اس لیے کہ قہدہ تشہد فی الصلوۃ کی نفی سلام، تحلیل صلوۃ کی نفی کو مستلزم ہے، اور سلام کی نفی قہدہ تشہد کی نفی کو مستلزم نہیں ہے کمالاً مبغی، اسی لیے بیہقی شافعی نے اس حدیث پر یہ باب منعقد کیا ہے: "باب من أوتر بثلاث موصولات بتمہید و تسلیم،، (السنن الکبریٰ 3/31) اور ابن حزم نے الحلی 3/47 میں وتر کی ان تمام صورتوں کو جو آنحضرت ﷺ سے ثابت ہیں یا تنصیل بیان کرتے ہوئے بارہویں صورت اس طرح تحریر کی ہے: "والثانی عشر: ان یصلی ثلاث رکعات، یکمل فی الثانیہ، ثم یتقوم دون التسلیم، ویاتی بالثانیہ، ثم یکمل، ویتمہد کسلۃ المغرب، و یؤتی ثانیہ حنیفہ،، انتہی، پھر اپنی سند سے حضرت عائشہ رضی اللہ عنہا کی حدیث مذکور باہن لفظ روایت کی ہے: "ان رسول اللہ صلی اللہ علیہ وسلم کا (ن لا یسلم فی رکعتی الوتر،، (حلی 3/47

معلوم ہوا کہ بیہقی شافعی اور ابن حزم ظاہری نے بھی اس روایت سے یہی سمجھا ہے کہ آنحضرت ﷺ تین رکعت وتر دو تشہد اور ایک سلام کے ساتھ ادا فرماتے تھے، پس حافظ کی تطبیق (ایک قہدہ اور ایک سلام) بلاشبہ اس صحیح حدیث کے خلاف ہے۔ اور اگر ان تمام امور سے قطع نظر کر کے غور کیا جائے تو یہ وجہ تطبیق ہمارے لیے مضرب نہیں، کیونکہ اس کا حاصل اسی قدر توجہ کہ دونوں نمازوں (وتر اور مغرب) میں سے ایک نماز میں ایک عمل کی زیادت اور دوسری نماز میں اس کی کمی سے مشابہت بمغرب مرتفع ہو جائے گی۔ اور ظاہر ہے کہ دو قہدہ اور ایک سلام کے ساتھ تین رکعت وتر میں دعاء قنوت کی زیادت سے نماز وتر مغرب کی مشابہ باقی نہیں رہتی، اور شوکانی کی ذکر کردہ تطبیق اس لیے صحیح نہیں کہ آنحضرت ﷺ سے اور صحابہ رضوان اللہ علیہم اجمعین سے اکثر تین رکعت وتر پڑھنا مروی ہے، پس اس کو مکروہ کہنا صحیح نہیں۔ اکثریت دلیل ہے اس کی افضلیت و اولیت کی، بیان جواز کے لیے کبھی بھکار کر لینا کافی ہے۔

اور محمد بن نصر مروزی کی توجیہ اس لیے صحیح نہیں ہے کہ فصل بالسلام کی وجہ سے تیسری رکعت نئی تحریر سے شروع ہوئی تو اصل وہی رکعت وتر ہوئی اور پہلی دو رکعتیں اس سے الگ رہیں، پھر تین رکعت وتر نہیں ہوئی بلکہ صرف ایک رکعت ہوئی۔ اور آں حضرت ﷺ سے بقول ابن الصلاح کے وتر ایک رکعت فرماتا ہی نہیں۔ نیز بقراء سے آپ ﷺ سے منع فرمایا ہے، لہذا صحیح توجیہ و تطبیق وہی ہے جو ہمارے علماء حنفیہ نے اختیار کی ہے امام طحاوی شرح معانی الآثار 1/185 میں فرماتے ہیں: "کہہ افراد الوتر حتی یخون معہ شیخ،، انتہی اور حضرت عائشہ رضی اللہ عنہا کا قول: "کان الوتر سہا اور خسا، والثلاث بقیہ،، روایت کرنے کے بعد لکھتے ہیں

فکر مت آن یکل الوتر ثلاثا، لم یثبہ من شیء حتی یكون قبلین غیر بن،، انتہی، مقصود یہ ہے کہ آپ نے وتر سے پہلے نفل پڑھنے پر اجماع ہے۔ اگر یہ نفل دو رکعت ہو تو مجموعہ پانچ ہوگا اور اگر چار رکعت ہو تو مجموعہ سات ہوگا۔ وکذا

میں وتر سے صرف وتر اصطلاحی مراد نہیں ہے بلکہ معنی اعم مراد ہے جو صلوة اللیل اور وتر مصطلح دونوں کو شامل ہے۔ الوداؤد 127، اور طحاوی 185، عن عبداللہ بن قیس قال: قلت لعائشہ: پس حدیث ابوہریرہ بحکم کان رسول اللہ صلی اللہ علیہ وسلم یوتر؟ قالت: یوتر بارج ثلاث، وست وثلاث، وثمان وثلاث، وعشر وثلاث الخ، تفصیل جامع الترمذی، باب الوتر بسبع، 2، 319 ملاحظہ ہو۔

حنفیہ کے اس قول کی کہ حدیث ابوہریرہ میں تین رکعت وتر سے پہلے شفع پڑھنے کی تاکید مقصود ہے، تائید و تقویت آثار ذیل سے بھی ہوتی ہے:

(1) - (عن ابن عباس: الوتر سبع أو خمس ولا یحب ثلاثا بتر،، وفي رواية: "إني لا أكره أن يكون ثلاثا بتر،، ولكن سبع أو خمس،، (شرح معانی الآثار 1/286) (1)

،، وعن عائشہ: "الوتر سبع أو خمس،، وانی لا کرہ أن یكون ثلاثا بتر،، وفي لفظ: "أونی الوتر خمس" (2)

کے نزدیک وتر تین رکعت پر اکتفا کرنا یعنی: اس سے پہلے نفل نہ پڑھنا مکروہ ہے۔ جیسے کوئی یہ کہے کہ میں فجر کی یہ آٹھارہ صاف طور سے دلالت کرتے ہیں کہ اس امر پر کہ حضرت عائشہ، وابن عباس نماز صرف دو رکعت لہجھا نہیں سمجھتا ہوں۔ ظاہر ہے کہ اس کا مطلب بجز اس کے اور کچھ نہیں کہ فجر کی سنت کے بغیر صرف دو رکعت فرض پر اکتفا کرنے کو مکروہ سمجھتا ہوں۔

ہماری اس تفصیل سے صاحب تحفۃ الاحوزی کے اس الزام و اعتراض کا جواب بھی ظاہر ہو گیا جو انہوں نے علامہ شوکانی بنوری مرحوم کی تردید میں باس الفاظ ذکر کیا ہے: "لایزم منه (ای ما ذکرہ علماء الحنفیہ من وجہ الجمع بین الحدیثین) أن یكون التطوع قبل الإیثار ثلاثا واجبا وولایزم باطل، فالملزوم مثله،، انتہی۔ اس اعتراض کا جواب یہ ہے کہ ہماری توجیہ کی رو سے تین رکعت وتر سے پہلے ترک تطوع مکروہ ہے حرام نہیں ہے، جیسا کہ امام طحاوی میں و تر پانچ یا سات یا نو یا گیارہ پڑھنے کا حکم دیا گیا ہے اور ایک رکعت و تر لاشی سمجھ کر جھوٹی گئی۔ کے قول: ذکرہ افراد الوتر سے ظاہر ہے، ہاں اہل حدیث کو چاہیے کہ ایک رکعت و تر نہ پڑھیں کیونکہ حدیث ابوہریرہ

: مولوی..... صاحب نے حدیث بقیہ کا تحقیق جواب کئی طرح دیا ہے

پہلا جواب یہ ہے کہ حدیث آخر میں بقیہ کی تفسیر سے متعلق الفاظ (أن یصلی الرجل واحدة یوتر بها) کا مرفوع ہونا یقینی نہیں۔ احتمال ہے کہ یہ تفسیر (1)

کسی راوی نے کی ہو اور اور راوی کا فہم حجت نہیں۔ پھر مولوی صاحب نے اپنی تائید کے لیے "درایہ،، 192 سے ایک عبارت نقل کی ہے لیکن حقیقت اور واقعہ یہ ہے کہ وہ عبارت مولوی صاحب کی تائید کی بجائے ان کے جواب بالاک کی تقلید و تردید کرتی ہے حافظ ابن حجر لکھتے ہیں: "وتعقب بأن فی حدیث ابی سعید نفصہ، أن یصلی الرجل واحدة یوتر بها، وبذا مرفوع، أو من تفسیر الراوی، وبو أعلم روی،، انتہی

مولوی صاحب نے حافظ کے اس کلام کو سمجھا ہی نہیں ورنہ اس کو اپنی تائید میں برگزیدہ ذکر کرتے۔ مولوی صاحب نے کتب اصول حدیث میں درج کی بحث پڑھی ہوگی جس میں یہ مرقوم ہے کہ: "ویدرک ذلک (ای الادراج) یورودہ منفصلا فی روایہ آخری، أو بالتخصیص علی ذلک من الراوی، أو بعض الأئمة المطلقین، أو باستحالة کونه صلی اللہ علیہ وسلم قال ذلک،، (تدریب الراوی 1/267)، "ولایسوغ الحکم بالادراج الا اذا وجد ما یدل علیہ، الخ (توجیہ النظر ص: 172) اور ادراج سے متعلق حافظ کا یہ کلام بھی نظر سے گزرا ہوگا۔ "إن الأصل عدم الإدراج، حتی یتثبت بالتفصیل فما مضمونضا الی الحدیث فومنه،، (فتح الباری

مولوی صاحب بتلائیں یہاں اس تفسیر کے درج ہونے پر کون سی دلیل ہے؟ اور جب کوئی ادراج کی نہیں ہے تو اس کے مرفوع ہونے میں شک کرنا کیوں کر درست ہو سکتا ہے؟ اور اگر بالفرض یہ تفسیر کسی صحابی یا نیچے کے کسی راوی کو ہو تو پھر بھی یہ بہر حال معتبر ہوگی۔ لآن الراوی أعلم بما روی کما قال الحافظ، ولآن تفسیر راوی الحدیث، مقدم علی تفسیر غیرہ کما قال الزیلعی، یہاں فہم راوی کی حیثیت و عدم حجیت کی بحث بے محل ہے، راوی کے فہم کا حجت نہ ہونا اور چیز ہے اور اس کی اپنی روایت کردہ حدیث کی تفسیر و ترجمانی کا مقدم و معتبر ہونا شئی دیگر ہے۔

نے بقیہ کی یہ تفسیر کی ہے کہ دوسری رکعت ناقص رکوع و سجود کے ساتھ ادا کی جائے۔ اس تفسیر کی بناء پر حدیث بقیہ سے ایک رکعت وتر پڑھنے۔ مولوی صاحب نے حدیث بقیہ کا دوسرا جواب یہ دیا ہے: "حضرت ابن عمر کی ممانعت نہیں ثابت ہوتی،،۔

مولوی صاحب سنئے! اسی جواب پر حافظ نے تعقب مذکور بالا وارد کیا ہے دوبارہ پڑھیے: "وتعقب، بأن فی حدیث ابی سعید نفصہ، أن یصلی الرجل، واحدة یوتر بها، وبذا مرفوع، أو من تفسیر الراوی، وبو أعلم بما روی،، اور حافظ زبیلی نصب الراہ (2/120، 172) میں ابن عمر رضی اللہ عنہما سے مروی تفسیر بقیہ والی حدیث کے بعد لکھتے ہیں: "وبذا إن صح عن ابن عمر عن حدیث النبی ما یریدہ، وتفسیرہ راوی الحدیث مقدم علی تفسیرہ غیرہ، بل ظاہر اللفظ أنه من کلام النبی صلی اللہ علیہ وسلم،، انتہی

تیسرا جواب مولوی صاحب موصوف نے یہ دیا ہے کہ حدیث بقیہ ضعیف ہے اس کی سند میں عثمان بن محمد بن ربیعہ واقع ہیں اور وہ ضعیف ہیں۔ عبدالحق اشبیلی نے "الاحکام،، میں اور ابن القطان نے "الوہم والاہیما،، (3) ،، میں لکھا ہے: "الغالب علی حدیث عثمان بن محمد الوہم

علامہ ابن الرکافی اس کا یہ جواب دیتے ہیں: "بذا الکلام خفیف، وقد أخرج له الحاکم فی المستدرک،، (المجہر المتقی مع السنن الخبری 73/2) علاوہ بریں یہ معلوم ہے کہ ابن القطان الفاسی متعنت و متشدد ہیں، ذہبی لکھتے ہیں: "طلعت کتابہ السی بالوہم والاہیما،، الذی علی الاحکام الخبری لعبدالحق، یدل علی حفظہ وقوة فہمہ، لکنہ تغت فی احوال رجال فما انصف، بحیث أنه أخذ یلمن بشام من عروۃ و نحوه،، انتہی (تذکرۃ الحافظ 4/1407) ہر کیف عثمان بن محمد لیسے راوی ہیں کہ ان کی روایت قابل احتجاج و لائق استناد نہ ہو۔

نتیجہات

: مولوی صاحب موصوف نے لکھا ہے کہ حدیث بقیہ بالاتفاق ضعیف و مرسل ہے اس پر عرض ہے کہ اس حدیث کے دو طریق ہیں (1)

1۔ ابن عبد البر کا "تمہید،، میں روایت کردہ طریق۔

- محمد بن کعب قرظی کا طریق، جس کو نووی نے "خلاصۃ" میں بغیر کسی مخرج کی طرف منسوب کئے ہوئے ذکر کیا ہے۔ 2-

پہلا طریق مرسل نہیں، بلکہ موصول ہے اور اس کی صرف عقیلی، ابن القطان، عبدالحق، حافظ ابن حجر نے تضعیف کی ہے۔ اس تضعیف کی وجہ مع جواب کے گزر چکی ہے، پس اس حدیث کو بالاتفاق ضعیف و مرسل کہنا غلط و مردود ہے

البتہ دوسرا طریق مرسل ہے اور اسی طریق کو نووی، اور عراقی نے "مرسل ضعیف"، کہا ہے اور ابن حزم نے "غیر صحیح"، لکھا ہے۔ لیکن یہ معلوم ہے کہ حدیث مرسل "محمود اصولیین وائمہ کے نزدیک حجت ہے لایسا اذا اعتقد بالموصول۔ بہر حال حدیث بئیراء کو مطلقاً ضعیف، مرسل کہنا غلط اور باطل ہے۔

مولوی صاحب لکھتے ہیں "احکام الاحکام شرع عمدة الاحکام"، میں ہے: "ذهبت البادویہ، وبعض الحنفیہ إلى أنه لا يجوز الیہ تبارک، الخ (2)

افسوس ہے کہ آپ "احکام"، اور اس کی تعلیق میں فرق و امتیاز نہ کر سکے، عبارت مستولہ احکام الاحکام کی نہیں ہے بلکہ حاشیہ کی ہے جس کا منصف نہ جانے کون ہے؟ اور اس نے یہ عبارت نیل الاوطار سے 278 سے لی ہے۔ کاش آپ نے "نیل الاوطار"، ملاحظہ کر لیا ہوتا۔

مولوی صاحب نے بذل الجہود کی عبارت ادھوری نقل کی ہے، پوری عبارت درج ذیل ہے اور اس میں آپ کی تردید بھی موجود ہے: قال القاری: وقد ورد الی عن البتیراء ولوکان مرسلًا، إذا مرسل حجة عند الجمهور انتی (3) ، قال النووی فی الخلاصۃ: "حدیث محمد بن کعب القرظی فی الی عن البتیراء مرسل وضعیف"، (بذل 92/324)۔

یہ گزر چکا ہے کہ ہمارا اعتماد و صرف اس مرسل پر نہیں ہے اگرچہ وہ عند الجمهور حجت شرعی ہے۔

آپ نے "لسان المیزان 4 152 سے ابن القطان کا پورا کلام نہ جانے کیوں نقل نہیں کیا؟ ان کا بقیہ کلام یہ ہے کہ "ما لم یعرف عدالتهم، ولیس دون الدر اور دی (عبدالعزیز بن محمد، شیخ عثمان بن محمد) من یمنض (4) . عنک، قلت (قالہ الحافظ): یرید بذلک عثمان وحده، وإلفاتی الإسناد ثقات مع احتمال أن یخفی علی ابن القطان حال بعضهم، انتی

اس حدیث کو شاذ کہنے کی کوئی وجہ نہیں اس لیے کہ لسان سے ابن القطان کا ادھورا کلام نقل کرنا مولوی صاحب کے لیے کچھ مفید نہیں۔

عبد اللہ رحمائی مبارکپوری

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 363

محدث فتویٰ